

N. Asokan  
Secretary & Senior Research Fellow

No.5. Kavignar Pudevai Sivam St  
Venkata Nagar Extension  
Pondicherry 605 011 INDIA  
Ph: (413) 2213758, 2212443, 2211592, 2210514  
Fax: (413) 2212338  
e-mail:motherssindia@gmail.com msspondyoffice@gmail.com



## The Mother's Service Society

10 / 1 / 2013

### இலட்சியவாதிகள் – தடைகளும் சாதனைகளும்

இலக்ஷணமானது இலட்சியம். மொக்கு மலரும் பொழுதே அழகாக அமைந்துள்ளது. குழந்தை பேச ஆரம்பிக்கும் பொழுதும், நடக்க ஆரம்பிக்கும் பொழுதும் செயல் உருப்பெறவில்லை. நாளடைவில் பேச்சும், நடைமுறையும் கற்க வேண்டியதை, மனிதன் உடலாலானவன். உடல் தமஸால் நிறைந்தது. இயல்பாக செயல்படுவது எனில் அனைவரும்போல் செயல்படுவதாகும். உள்ளதை ஏற்பதே இயல்பு. அதை எதிர்ப்பது இயற்கையல்ல. ஊருடன் ஒத்துவாழ் என்பது சொல். அப்படி ஒத்து வாழ்பவன் எதையும் சாதிக்க முடியாது. மற்றவர்களைப்போல் வாழவே பெருமுயற்சி தேவை. இலட்சியவாதி முன்னோடி, தலைவன், பிறருக்கு எடுத்துக்காட்டானவன். அவன் சுறுசுறுப்பாக இருப்பான். உள்ளது எதையும் ஏற்காமல் புதியதைச் செய்ய முனைவான். ஆதிநாள் விவசாயத்திலிருந்து நாகரீக வாழ்வும், இன்றைய நவநாகரீக வாழ்வும் இலட்சியவாதியால் ஏற்பட்டது. இயல்பான மனிதன் காட்டுமிராண்டியாகப் பின்தங்கினான், என்றாலும் அவன் செயல்பட ஆரம்பிக்கும் பொழுது ஊரும், உலகமும் அவனை எதிர்க்கும். அழிக்க முயலும்.

சமூகத்தில் உண்மை பேசுவது உயர்ந்த இலட்சியம். ஊருக்குப் பெரியவன் ஆநியாயமாக நடக்கும் பொழுது ஒருவனோ, பலரோ உண்மை பேச முன்வந்தால், ஊர் அவர்களை ஆதரிக்காது. தவறு செய்பவனை ஆதரிக்கும். சத்தியம் உச்ச கட்டம். எளிய செயல்கள் பல உண்டு. புதுப்பயிர் செய்வது, எவரும் படிக்காத ஊரில் பிள்ளைகளைப் படிக்க வைப்பது, ஜாதி மாறி திருமணம் செய்வது போன்ற ஏராளமான காரியங்களை எவரும் செய்ய முன்வருவதில்லை. இலட்சியவாதி புதிய பள்ளி நிறுவ முனைவான். மரத்திற்கு நீர்ப்பாய்ச்சுவான். தீண்டாத மக்களில் திருமணம் செய்வான். பொதுவாக எதிர்ப்பு எழும், வளரும். அவனை ஊரை விட்டு விரட்டுவர், அல்லது அடித்துக் கொல்வார்கள்.

ஏசு, மகாத்மா காந்தியிலிருந்து ஹஸாரேவரை இந்த எதிர்ப்பை அனுபவித்தவர். ஏன் ஒருவன் இலட்சியவாதியாகிறான்? அறிவு, தெளிவு, ஆர்வம், சேவை, சத்தியம், முன்னேறும் ஆர்வம், ஊருக்குழைக்கும் நேர்மை ஒருவனை இலட்சியவாதியாக்குகிறது. ஹரிஜனச் சிறுவர்களை அழைத்து பாரதி பூணூல் போட்டு பிரம்மோபதேசம் செய்தார். தன் பூணூலை அறுத்தெறிந்தார். இலக்கணமான செய்யுளை, எளிய தமிழில் எழுதினார். அவர் வறுமையில் உழன்றார். வெள்ளையர் வேகத்திற்கு ஆளானார். அகால மரணமெய்தினார். விவேகானந்தர் மக்களைத் தட்டி எழுப்பினார். ராஜ யோகம் செய்தார். வேதாந்தத்தை

அமெரிக்காவில் முழங்கினார். இந்தியா கிருஸ்து நாடாவதைத் தடுத்தார். அவர் குரு நெடுநாள் வாழ்ந்தார். இவர் இளம் வயதில் காலமானார். பகவானுக்கு சத்திய ஜீவியத்தைக் காட்டினார். அரிச்சந்திரன் பொய் சொல்ல மறுத்ததால், சித்ரவதைக்காளானான்.

உள்ளம் உறுதிபெற்று பெற்ற இலட்சியத்தை எட்டும்வரை  
செயலில் திறனை வெளிப்படுத்தாமல் இலட்சியவாதியாக முடியாது.

அனைவரும் இலஞ்சம் பெறுமிடத்தில் இலஞ்சம் பெறாதது இலட்சியம். கம்பெனியில் எவரும் வேலை செய்யாத பொழுது தன் கடமையை நிறைவேற்றுபவன் இலட்சியவாதி. வந்த அத்தனை மருமகன்களும் அடங்காப்பிடாரியான பொழுது அடக்கமான மருமகன் இலட்சியத்தை ஏற்பவன். அவர்களை வதைப்பார்கள். அவர்கள் மட்டும் தப்பு செய்வதாக அனைவரும் கூடி அவர்கள் செய்யாத தவற்றைப் பழியாகச் சமத்துவார்கள்.

**தவறு என்பது தவறில்லை, அநியாயத்தை  
ஆதரிக்காதது தவறு, குற்றம், தண்டனைக்குரியது என்பது நடைமுறை.**

சத்தியம் என்பது ஆன்மாவின் புறம். சத்தியத்தைப் பின்பற்றினால் ஆன்மாவையடையலாம். சத்தியமின்றி ஆன்மகமில்லை. மகான்கள், துறவிகள், முனிவர்கள் அவர்கள் பிடிக்காத இடத்தில் சூதுக்கப்பட்டவர். கொடுமைப்படுத்தப்பட்டவர்கள் என்பது சரித்திரம். இந்த நிலையை வர்ணிக்கும் சொல் கோமணம் கட்டாத ஊரில் கோமணம் கட்டியவன் பைத்தியக்காரன்.

இலட்சியவாதிகள் புதிய எண்ணம் தோன்றும். அதை செயல்படுத்த முனைவான். அதனால் ஏற்படும் நஷ்டத்தைப் பொருட்படுத்தமாட்டான். ஆபத்தை எதிர்கொள்வான். கம்பன் மகனுக்கு ராஜகுமாரியை காதலிப்பது ஆபத்து எனத் தெரியும். அவனது இலட்சியக் காதல் அவன் உயிரைப் பலிவாங்கியது. 1915-இல் பொது மேடைகளில் சூட், கோட்டுடன் வருவதும், ஆங்கிலம் பேசுவதும் நடைமுறை. மகாத்மா அவ்வுடையைத் தவிர்த்து வேஷ்டி கட்டினார். மக்கள் மொழியைப் பேசினார். ஆரம்ப நாளிலிருந்து அவருக்கு நாட்டிலும், கட்சியிலும், ஊரிலும், வீட்டிலும் எதிர்ப்பு அதிகம். இந்திராவை சாந்தி நிகேந்தனில் படிக்க வைக்க நேருவின் தகப்பனார் எதிர்த்தார். அந்த நாளில் அது இலட்சியம். உலகில் பிரபலமான பள்ளி Summerhill. இங்கிலாந்தில் உள்ளது. இங்கு வகுப்பில்லை, பாடதிட்டமில்லை, பாடபுத்தகமில்லை. மொத்த மாணவர் 59. பள்ளி நெடுநாளாகப் பிரபலமாகி மாணவர்கள் சென்றவிடமெல்லாம் இலட்சிய வெற்றியைப் பெற்றபின் சர்க்கார் இலாகா அட்டண்டன்ஸில்லை என கேஸ்போட்டு பள்ளியை மூட நோட்டீஸ் கொடுத்தனர்.

நல்லது இலட்சியம், பயனுள்ளது என்றாலும்  
உள்ளவர் உறுதியுடன் ஒன்று சேர்ந்து எதிர்ப்பார்கள்.

எதிர்ப்பிற்கு பயந்தவனுக்கு இலட்சியமில்லை. ஆரிய சமாஜம், பிரம்ம சமாஜம் தியாஸாரிகள் சொஸைட்டி, சீக்கிய மதம், மதம் மாறுதல், விதவா விவாகம், கலப்பு திருமணம் போன்ற இலட்சியங்கள் எதிர்ப்பை மீறி உருவாகி இன்று இலட்சியமாக உலவுகின்றன.

இருப்பதை அனுபவிப்பவன் எளிய மனிதன். இல்லாததை உற்பத்தி செய்து அனுபவிப்பவன் சிறப்பான மனிதன். கவி, ஓவியன், சிற்பி, அவ்வகையினர். இக்காலத்தில் அரடியல்வாதி தொழிலதிபர், சமூக சேவை செய்பவன், விளையாட்டு வீரன் போன்ற துறைகள் ஏற்பட்டுள்ளன. மகாத்மா காந்தியிருந்த நாட்களில் தொண்டர்கள் காந்தி ஆஸ்ரமம், ஹரிஜனப் பள்ளிகள் சேவை

ஸ்தாபனமாயின. இன்று நிலைமை வேறு. இலட்சியவாதி இன்று சிறப்பான பள்ளி நடத்துபவன். சீர்திருத்தம் கதைகள், திரைப்படங்கள், பத்திரிகை நடத்துவது இன்று இலட்சியத் துறைகளாகும். இலட்சியவாதிக்குத் தேவையான குணங்கள்.

- \* ஊரை எதிர்த்து நிற்கும் வலிமை.
- \* தோல்வியை வெற்றியாகக் கருதும் மனப்பான்மை.
- \* உடனுகரைபவர்கள் சோர்ந்த பொழுது தளராத நெஞ்சம்.
- \* அயராது உழைக்கும் தெம்பு, உற்சாகம், தலைமை.
- \* பணம், அதிகாரம் போன்ற விஷயங்களில் நேர்மை, நாணயம்.

மதம், அரசியல், இலக்கியம், விஞ்ஞானம், சமூக சீர்திருத்தம் போன்ற துறைகளில் இலட்சியம் செயல்படும்.

சைவன், வைஷ்ணவன். சமணன் என்ற பாகுபாடு அப்பொழுதிருந்தது. இன்று மதம் எனப் பெரிய மாறுதல் ஏற்படுவதில்லை. புதிய மதத்தலைவர்களைப் பின்பற்றும் பொழுது எதிர்ப்பு எழும். பகவானையும், அன்னையையும் பின்பற்றுபவரை மற்றவர்கள் ஏற்க மாட்டார்கள். அவர்களுக்கு ஆதரவு பெருகினால் எதிர்ப்பு எழும். சைவம் மாறி வைஷ்ணவம் வந்த பொழுது அதுபோன்ற எதிர்ப்பு ஏராளமாக இருந்தது. சமணர்கட்கும், சைவர்கட்கும் போட்டி பிரபலமானது. புதிய மதம் என ஒரு பிரிவு ஏற்பட்டால் முதலில் எவரும் அதைக் கண்டு கொள்ளமாட்டார்கள். பெரியதாக்காவிட்டால் பிரச்சினையில்லை. குடியிருக்கும் வீடு, திருமண சம்பந்தம் போன்ற இடங்களில் இம்மாற்றம் எதிர்ப்பைத் தெரிவிக்கும். புதிய கல்வி முறைகள் உலகில் 15 அல்லது 20 ஏற்பட்டுள்ளன. அப்பள்ளிகட்கு மக்கள் குழந்தைகளை அனுப்பமாட்டார்கள். எதிர்ப்பை மீறி பள்ளி வெற்றி பெற்றால், அங்கு படித்த மாணவர்களை சமூகம் ஏற்காது. பள்ளியை மூட முயல்வார்கள். இலட்சியம் அரசியலில் அதிகபட்சம் வெளிப்படும். சமூக சீர்திருத்தத்தில் ஒரு பிடிக்கும். விதவா விவாகம் பெரும் எதிர்ப்பை ஏற்படுத்தியது. விதவைகளை மணந்தவர் அரிது. அவர்கள் அதே ஊரில் வாழ முடிவதில்லை. பெரும் பணக்காரரானால் முடியும். அவர் குழந்தைகட்கு திருமணம் வரும் பொழுது "நான் அன்று செய்த தவற்றிற்கு இன்று என் மக்கள் பலியானார்" என்பதே அதிகம். இலட்சியமாகத் திரைப்படம் எடுத்த இளைஞன் குழாம் படம் மூன்று நாட்களுக்குமேல் ஓடவில்லை எனக் கண்டனர்.

- \* இலட்சியம் எல்லா தியாகத்தையும் ஏற்று மறக்கும்.
- \* இலட்சியவாதிக்கு இலட்சியமே கை கொடுப்பதில்லை.
- \* இலட்சியவாதியின் மக்கள், பேரக்குழந்தைகளே அந்த இலட்சியத்திற்கு எதிராவது அதிகம். இலட்சியத்தை ஏற்பது குறைவு.

உலகமும், ஊரும், வீடும் எதிர்க்காத இலட்சியமில்லை. இலட்சியத்தின் உயர்வும், தூய்மையும் எழும் இடங்கள் எவர் கண்ணிலும் படாதவை ஏராளமாக உண்டு. நாம் செய்யும் காரியங்களை நேரம் தவறாமல் செய்வது என்பது பிறர் அறியாதது. அறிந்தாலும் நம்மை எதிர்க்க முடியாத இடம், இதற்குரிய எதிரி உள்ளேயிருந்து எழும் நேரம் ----- நெறியாக செயல்பட முடியாத மனநிலை.

- \* உலகின் எதிர்ப்பை சமாளிப்பது கடினம்.
- \* அதை சமாளித்தவனால், உள்ளிருந்து எழும் எதிர்ப்பைச் சமாளிக்க முடியாது.
- \* இது இலட்சியத்தின் சூட்சுமம் உள்ள இடம்.

கோப்பபடாமலிருப்பது லட்சியமானால் அதற்கு எதிர்ப்பு இருக்க முடியாது. உள்ளிருந்து எழும் கட்டுக்கடங்காத நிலைகள் ஏராளம். அதற்கு பொறுமை தேவை. பொறுமையைக் கடைப்பிடிக்க அறிவு வேண்டும். அறிவு அனுபவத்தின் மூலம் வருவதே பயன்படும். அனுபவத்தின் மூலம் வரும் அறிவு பெருநஷ்டம்

தருவதாகும். நஷ்டத்தைத் தவிர்த்து சமாளிக்கும் பொழுது உள்ளிருந்து எழும் எதிர்ப்பும், ஊரார் எதிர்ப்பும் ஒன்று என விளங்கும்.

- ✳ நஷ்டம் பலரையும் பாதிப்பதால் ஊரார் உள்ளே வருவார்கள்.
- ✳ உள்ளே எதிர்ப்பில்லாவிட்டால் ஊரார் ஒத்துழைப்பார் என்ற தத்துவம் இதனின்று விளங்கும்.

இலட்சியம் என்பதன் அம்சங்கள் பல. 1) குறையற்ற நிறைவு, 2) அந்நிறைவு முழுமைப் பெறுவது, 3) குறையை விலக்கும் முடிவு நிறைவாக மாறும் தீர்மானமாகி அது முழுமை பெற ஜீவியமும் பொருளும் அதனால் நிறைய வேண்டும். 4) இந்நிலை வெற்றி பூரணம் பெறும். ஆனால் எதிர்ப்பு எல்லா நிலைகளிலும் உருவாகும். 5) எதிர்ப்பு மாறி உலகம் ஏற்க 100 ஆண்டாகும். மனவலிமை ஆத்ம வலிமையாகி ஆத்மா வாழ்வில் வெளிப்பட்டால் 100 ஆண்டிற்குப்பின் எழும் ஆதரவு இன்று பிரபலமாக எழும்.

இது தத்துவம். அன்னை மொழியில் அன்பர் ஏற்கும் வகையில் கூறினால்,

- செயல் சிறந்து நிறைந்து,
- மனநிறைவு அகந்தையற்ற அடக்க நிறைவானால்,
- அது வீடு ஏற்கக் கூடியதானால், ஊரும் உலகமும் பெருமையாக ஏற்று மகிழும்.

இதை சாதிக்கும் அன்பருக்கு அறிவில் தெளிவு, உணர்வில் நிதானம், உடலுணர்வில் வலிமை நிறையும் பொறுமை, ஜீவனில் அன்னைத்து பக்தியால் எழும் நம்பிக்கை எழுந்து, உருவம் பெற்று, உடல் புல்லரிக்கும்.

சமர்ப்பணம் முழுமையானால் திருவுள்ளம் பலிக்கட்டும் என நம் விருப்பத்தை அகற்றி உண்மையாக விழைய முடியும். அதனால் நன்றியெழும் ஏசுவின் முயற்சி தோற்றது. பகவான் ஏசுநாதரை சிறு அவதாரம் என்றார். அவர் அன்பை உலகுக்கு அளித்தார். அதை ஏற்கும் வலிமை இல்லாததால் அது பலிக்கவில்லை.

**வலிமை முன்னும் அன்பு பின்னும் வந்தால் அன்பு  
அழியாது என்று பகவான் விளக்கம் கூறுகிறார்.**

மார்ட்டின் லூதர் செய்த சீர்திருத்தம் வெற்றி பெற்றது. அன்று படிப்பு வந்து அச்ச மூலம் உலகம் முன்னேறியது. லூதர் முயன்றது உள்ளதை திருத்தும் முயற்சி. அது மேலெழுந்தவாரியானது. கொடுமையான உலகுக்கு அன்பை ஏசுநாதர் கொடுத்த பொழுது அன்பை ஏற்காமல் கொடுமை அதை அழிந்து விட்டது. காரல் மர்க்ஸ் சமூகத்தைப் புரட்சியால் மட்டும் மாற்ற முடியும் என்றார். சமத்துவம் வேண்டும் என்றார். ஐரோப்பா முழுவதும் உஷாராகி தொழிலாளியின் அவலநிலையை சற்று உயர்த்தியதால், கொந்தளிப்பு அடங்கியது. ரஷ்யா புரட்சி செய்தது. ஆனால் அடிப்படை சுதந்திரத்தை அழித்து விட்டது. இருப்பினும் பெரும் பொருளாதார முன்னேற்றம் குறுகிய காலத்தில் வந்தது. அதன் பலனாக உலகம் முழுவதும் முதலாளித்துவம் கம்யூனிசக் கருத்தை மறைமுகமாக ஏற்றது. அமெரிக்கத் தொழிலாளி, இந்திய சிறு முதலாளியாகி விட்டான். மர்க்ஸ் வாழ்நாள் முழுவதும் சம்பாதிக்கவில்லை. அவர் பிரிட்டிஷ் மியூஸியத்தில் உட்கார்ந்து படித்தார். ஜெர்மன் மொழியில் எழுதினார். அவர் கையெழுத்துப் புரியாது. மனைவி அவற்றை தெளிவாக ஜெர்மனியில் எழுதுவார். அச்சுக்குப் போக வேண்டும். அச்சானபின் ஆங்கிலத்தில் மொழி பெயர்க்க வேண்டும். அவர் எடுத்த முயற்சிக்கு வாழ்நாள் போதவில்லை. Das Capital என்ற அவர் நூல் மூன்று பாகங்கள் கொண்டது. முதல் பாகத்தை அவரே எழுதி முடித்தார். மற்ற இருபாகங்கட்கும் குறிப்பு மட்டும் எழுதினார். அவருக்குப்பின் Engels என்ற அவர் நண்பர் அவற்றை நூலாக

எழுதினார். எங்கெல்லு ஒரு சிறுதொழில் வைத்திருந்தார். மார்க்ஸ் குடும்பத்தைக் கடைசிவரை காப்பாற்றியது அவர். அந்த நிலையில் பணம் எவ்வளவு முக்கியம். பணமில்லாத பொழுது வாழ்க்கையை எதிரியாகும். வீட்டு நிலையென்ன? மனைநிலை என்ன? எழுதுவது உலகம் மாற வேண்டிய நூல். பும்பாடு பெரியது. இதுவே இலட்சிவாதி எதிரி. கொள்ளும் எதிர்ப்பு. அவர் மனைவி பிரபு குடும்பத்தைச் சார்ந்தவர். கணவன் மனைவி இருவருக்கும் சொந்தமான சொத்து, வருமானமில்லை. கம்யூனிசம் என்ற இலட்சியத்தை மேற்கொண்டார். மனைவி ஒத்துழைக்காமலிருந்தால் Capital என்ற நூல் முடிந்திருக்குமா என்பது முக்கிய கேள்வி. ஐன்ஸ்டீனுடன் குடும்பம் நடத்த முடியாது என மனைவி விவாகரத்தில்லாமலேயே விலகினார். "எனக்கு நோபல் பரிசு வரும்" அதை நீ எடுத்துக் கொள் என்ற அடிப்படையில் மனைவியை விட்டு விலகினார். 13 ஆண்டுகளுக்குப்பின் பரிசு வந்தது. மனைவி பெற்றார்.

சார்லஸ் டார்வின் பரிணாமக் கொள்கையைக் கண்டார். உலகம் அதை அப்படியே ஏற்றுக் கொண்டது. சர்ச் கூறும் 6 நாட்களில் கடவுள் உலகத்தை உற்பத்திச் செய்த தத்துவத்திற்கு ஆதரவு அடிப்படையில் போய்விட்டது. அது பெரும் மனப்புரட்சி. டார்வின்னுக்குள்ள ஆதரவு மகத்தானதால், எதிர்ப்பு அவருக்கு இடையூறு செய்யவில்லை. இன்றும் டார்வின் கொள்கைகளை பள்ளியில் பாடமாக ஏற்காத இடங்களுண்டு. பகவான் அக்கொள்கையை ஏற்கிறார். அதில் குறையுள்ள இடம் சூட்சும திருவுருமாற்றம். அதைச் சுட்டிக் காட்டுகிறார்.

பௌத்தத்தில் ஐன்ஸ்டீன் கூறியது அதற்கொத்தப் புரட்சி. உலகம் அப்பொழுது முன்னேறியதால் கரும் எதிர்ப்பு எழவில்லை. ஆதரவு பாராட்டாகி நோபல் பரிசு பெற்றார். பாரதி கம்பீரமானவர். இராஜ கம்பீரம் பெற்றவர். கண்டவர் கையெடுத்துக் கும்பிடும் மிடுக்கு. பாடல் அவர் பேச்சு. அவர் மூச்சு, மகாத்மாவின் சேவையை, அவரை சந்தித்து ஆசீர்வாதம் செய்தவர். மொழிகளில் இயல்பான மேதமையுள்ளவர். தமிழ், சமஸ்கிருதம், ஆங்கிலம், பிரெஞ்சு, ஹிந்தி "யாமறிந்த மொழிகள்." பிரெஞ்சு கவர்னரிடம் அவர் பேசிய ஆங்கிலம் அவரை வியப்புக்குள்ளாக்கி "எங்கே ஆங்கிலம் பயின்றீர்கள்!" எனக் கேட்டார். திருநெல்வேலி, காசி என்பது பதில். தமிழில் அவர் எழுப்பிய மறுமலர்ச்சி சுதந்திரதாகமாக உருவம் பெற்றது. ஒரு நாட்டில் அந்நாட்டுப் பண்டிதர் குழாயை எதிர்த்து மொழியை புதுப்பாணியில் வளர்ப்பது வரலாறு பெருமைப்படும் புரட்சி, புரட்சி மொழியில் மலர்ச்சியாகிறது. இந்த 80 ஆண்டுகளாக அடுத்த பாரதி எழவில்லை. சமூகம் கொந்தளித்து வீராவேசம் கொண்டு போரை நாட்டு வாழ்வாக்குவது புரட்சி. மனம் அறிவால் வளர்ந்து சமூக மாறுதலின் மூலத்தைக் கருவாக ஏற்று அறிவின் முதிர்ச்சியால் வாழ்வுக்குப் புதிய ரூபம் தருவது மலர்ச்சி.

பாரதி தமிழ் நாட்டில் சுதந்திர தாகத்தை மொழியின் மறுமலர்ச்சியாக மாற்றிப் பாடியது கலைமகளின் அருள்.

பகவான் ஆன்மீக உலகில் மாறுபட்டும், வேறுபட்டும், புரட்சியை புகழுவதுமாக மாற்றியதும் பல்வேறு துறைகள். சுமார் 30 தலைப்புகளில் அவை பெருநிறைவு பெரும். அவற்றுள் ஒன்று:-

உலகம் இனி எட்டப் போகும் சத்திய ஜீவியத்தின் அடிக்கல், அஸ்திவாரம் செல்வம் என்கிறார்.

இன்று Spiritual Prosperity ஆன்மீக வளம் என அன்பர்கள் அறியும் கருத்து அது.

1900 வரை உலகெங்கும் இலட்சியவாதிக்கு வாழும் வழியில்லை. 1950-க்குப்பின் மார்க்கட்

அவர்கட்குப் பெரும்பாலும் பெரிய அளவில் கை கொடுத்துதவுவது சமூகத்தில் ஓர் புரட்சிச் சின்னம். கோல்ட்ஸ்மித் கடன்பட்டு ஜெயிலுக்குப் போனார். ஓளவை கூழுக்குப் பாடினார். காளமேகம் வயிற்றை உன்னோடு வாழ்தல் அரிது என்றார். இதுவே வரலாறு. இன்றைய புதிய சகாப்தம் கலைஞர், ஓவியர், சிற்பி, எழுத்தாளர், புலவர், பண்டிதர், சாஸ்திரம் கற்றவர் அந்த அவல நிலையினின்று வெளிவந்தவர். பாரதி அதன் பலனைக் கண்டவரில்லை. அரிசியும் இல்லாத நாள் வீட்டிலிருந்தது. அடுத்த நாள் 1000 ரூபாயும் தேடி வந்தது என்ற சந்தர்ப்பங்கள் பாரதியின் வாழ்விலுண்டு. இலட்சியவாதிகள் தேசபக்தர்களாக இருந்து சொத்தையும், வருமானத்தையும் இழந்தவர் காங்கிரஸ் தியாகிகள். சுதந்திரம் என்ற சொல் சர்க்காரை எதிரியாக்கும். சர்க்காரை எதிரியாகக் கண்டபின் ஒருவர் வாழ முடியுமா? அப்படி வாழும் பொழுது யாருடைய ஆதரவு, பாதுகாப்பு, பண உதவி வரும். பகவான் சங்கர செட்டியார் வீட்டில் 6 மாதம் தங்கியிருந்தார். சங்க செட்டியார் பிரபு, தியாகி, தேசபக்தர். அதற்கும் எல்லையுண்டு. பெரும் நெருக்கடிகளில் தேசபக்தருக்குக் கேடயமாக இருந்தவர். "ஜெமுண்டு பயமில்லை" என்ற பாடல் அவர் செயலைப் போற்றுவது. 6-வது மாதம் பகவானை வேறு இடம் பார்க்கச் சொல்லிவிட்டார் செட்டியார். சர்க்காருக்கு எதிராக வாழ்வது நெருப்பாற்றில் எதிர் நீச்சல் நீந்துவதாகும்.

இலட்சியவாதிக்கு தீர்க்க தரிசனம் உண்டு. உலகம் அதை அறியாததால் அவனை ஏற்க முடியாமல் எதிர்ப்புத் தெரிவிக்கும். அதன் வகைகள் பல. வடலூர் கடலூர் ஆகும் என்பது ஒன்று. நூற்றாண்டிற்குப்பின் அமெரிக்கா உலகத் தலைவனாகும் எனக் கூறிய பிரெஞ்சுக்காரர் சொல் அடுத்த வகை. 3 கோடி 70 இலட்சம் நியூட்டன் பிறப்பான் என மற்றொரு பிரெஞ்சுக்காரர் கூறினார். 1916-இல் பகவான் ஐரோப்பா ஒன்றாகும் என்றார். 25 ஆண்டுகளில் பாக்கிஸ்தான் உடையும் என்றார். இந்திய விடுதலையுடன் ஆசிய விடுதலையை பகவான் கண்டார். இருளடைந்த இந்திய மக்கள் தன் தியானத்தில் ஒளிமயமானவை விநேகாநந்தர் பனிப்பாறையில் கண்டார். வெள்ளைப் பரங்கியை துரை என்ற காலமும் போச்சே என்பதும் தீர்க்க தரிசனம். எதிர்காலம் ஆன்மீகத்திற்கு மதவழிபாட்டிற்கில்லை. சொத்துரிமை, திருமணம் எதிர்காலத்திலில்லை. பணம் வாழ்வை விட்டு மறையும் என்பவை அன்னை கூறியவை.

### ஆரோவில் உள்ளவரை உலகப் போரில்லை

என்றது அன்னை எதிர்காலத்தை திருஷ்டியாகக் கண்டு கூறியது.

மேற்சொன்ன எந்த ஒரு கருத்தையும் ஒரு இலட்சியவாதி மேற்கொண்டால் அதைத் தீவிரமாக உலகுக்கு எடுத்துக் கூறினால் இன்று அவர் நிலையை நாம் அறிவோம். பெண்களை இனிமையாக மட்டுமே நடத்த முடியும் என்பது ஆங்கிலேயனுடைய அன்றாட வாழ்வு. ஒரு பெண் பலர் உள்ள இடத்திற்கு வந்தால், அங்குள்ள ஆண்கள் அனைவரும் எழுந்து மரியாதை செய்து அவரை வரவேற்பார். ஒரு ஆங்கிலேயர் அமெரிக்காச் சென்றார். அங்கு M.A படித்த பேரழகியை மணந்தார். அவள் அடங்காப்பிடாரி. ஆர்ப்பாட்டக்காரி. அவர் அமைதி பூண்டார். அமைதியாக தன் கொட்டத்தை ஏற்பது அவளுக்குப் பொறுக்கவில்லை. விவாகத்தை ரத்து செய்யும்படிக் கூறினார். அவர் ஏற்கவில்லை. ஒருநாள் அவரைப் பிடித்து பலமாகக் கடித்துவிட்டு வீட்டை விட்டுப் போய்விட்டார். ஓய்வுக்குப்பின் ஆசிரமம் வந்தார். அவளை நெருங்கி அறிந்த அமெரிக்க இளைஞர் ஆச்சரியத்தில் மூழ்கினார். நான் அமெரிக்காப்போய் அவள் துணைவனைத் தேடிப்பிடித்து அவருக்கு சாஷ்ட்டாங்க நமஸ்காரம் செய்வேன் என்றார். இலட்சியம் எதுவானாலும் நடைமுறையின் அம்சம் இதுவே.

பிரபலமான எந்த இலட்சியவாதியும் தன் துறைக்கு வெளியே எளிய மனிதனாகவே இருப்பார். ஒரு துறையில் இலட்சியம், மேதாவிலாசம், அடுத்த துறையில் அவருக்கு ஞானத்தையோ, திறமையையோ கொடுக்காது. இலட்சியம் என்பது உயர்வு, உன்னதம், உத்தமம், நேர்மைக்குப் பேர் போன பாங்க் அதிகாரி விரைவில் உயர் பதவிகளை எட்டினார். பாங்க் தலைமையில் சுமார் 25 பெரிய அதிகாரிகள் உண்டு.

சிலருடைய நேர்மை அவர்கட்கு இடைஞ்சலாயிற்று. அவரை விலக்க முயன்றனர். பலன் எதிர்மாறாக அவருக்குத் தலைமைப் பதவியைக் கொடுத்தது.

பாங்க் விஷயத்தில் நிபுணான இவர்  
மற்ற விஷயங்களில் தன் 17 வயது மகன் கூறுவதை  
வேத வாக்காக ஏற்பார். ஏற்று கேலிக்குரியவராவார்.

இலட்சியம், மேதா விலாசம், அறிவின் நுட்பம், புலமை, அனுபவம், நேர்மை, திறமை, மன உறுதி போன்ற மனிதத் திறமைகள் ஒன்றிருப்பதால் நாம் அனைத்தும் இருக்கும் எனப் பொதுவாக நம்புவது அறிவுக்குப் பொருத்தமாகாது. நியூட்டன் பூனைக்குட்டிக்கு மாடம் கட்டியது போலாகும். நியூட்டன் விரும்பிப் பயின்றவை ஜோஸ்யம், ஐதகம். முன்னோடிகள் சமூகம் மாறும் காலத்தில் எழுபவர்கள். சமூகம் தொடர்ந்து வளரும் பொழுது தலைவர்கள் வளர்ந்த சமூகம் அமைதியாய் நெடுநாளிருந்தால் பெருங்காவியங்களை இயற்றும் கவிகள் எழுவார்கள். சமூகம் வேகமாக வளரும் பொழுது செல்வம் பெருகும், நகர வாழ்வு விரிவடையும், புது நகரங்கள் முளைக்கும், மொழியின் வளர்ச்சி உரைநடையாகும், பரிமளிக்கும், கல்வி பரவும், இசை, நாடகம் புது உருவம் பெற்று நாடு முழுவதும் வேகமாகப் பரவும். சமூகம் புதுஉருவம் பெறும் பொழுது கடைசி கட்ட மக்கள் தலைமைப் பதவியை எட்டுவது வழக்கம்.

- \* எல்லா கட்டத்திலும் இலட்சியம் உண்டு.
- \* செய்யுள் கவியாகும் பொழுதும், உரைநடை உள்ள நடையாகும் பொழுதும் மொழிநயம் புலமையில் வெளிப்படும்.
- \* வளரும் சமூகம் புதிய கருவிகளை உருவாக்கும் -- பேப்பர், வெடி மருந்து, சில்க், நம்பர், லாபநஷ்டக் கணக்கு, இன்சூரன்ஸ் --இவை சமூக வாழ்வை வளப்படுத்தும்.
- \* இலட்சியம் தொழிலாளிக்குண்டு, ஏழைக்குண்டு, எளியவனுக்கும் உண்டு. சிறுவர்க்குண்டு. முக்கியமாகப் பெண்கட்குண்டு.
- \* இலட்சியம் தன்னை பல்வேறு வகைகளில் பல்வேறு ரூபத்தால் பூர்த்தி செய்து கொள்வது இலட்சிய சிறப்பு.

இலட்சியத்தின் சிறப்பு இலட்சியம் நடைமுறையாவதாகும்.

முன்னோடிகள், தலைவர்கள், இலட்சியவாதிகள் பொதுவாக சமூகம் கொந்தளிக்கும் நேரம் வருவார்கள். பொருளாதார நெருக்கடி FDR-யைக் கொண்டு வந்தது. சமூகம் அழைத்தும் சட்டத்தை மீறி சமூகம் அடிமைகளை ஏற்கும் பொழுது, மார்ட்டின் லூதர் கிங் வந்தார். சர்ச் மூடும்பிக்கையினின்று வெளிவரும் நேரம் லூதர் எழுந்தார். இந்திய சுதந்திரம் காந்திஜியைக் கொடுத்தது. உலகை ஹிட்லரிடமிருந்து காக்க வந்தவர் சர்ச்சில்.

நாட்டின் எழுச்சி தலைமையாக உருவாகிறது.

பகவானும், அன்னையும் பூமியின் முக்கிய கட்டங்களில் இருந்ததாக அன்னை கூறுகிறார். இப்பொழுது மனம் வளர்ந்து மாறும் நேரம் சத்திய ஜீவியத்திற்குரியது. இந்த இரட்டை அவதாரம் இன்றைய சிறப்பு. பகவான் மீது போட்ட அலிப்பூர் குண்டுவிச்சு கேஸ் பொய்க்கேஸ். அவர் புதுவை வந்தபின் சர்க்கார் தொந்தரவு 1937-இல் சென்னையில் காங்கிரஸ் சர்க்கார் வரும்வரை இருந்தது. இலட்சியவாதிகள் உலகில் செயல்பட்டனர். உலகம் Physical Plane உடலுக்குரியது. உயிரும், மனதும் அதைக் கடந்தவை. அவற்றைக் கடந்த 4 மனநிலைகள் உள்ளன. சத்திய ஜீவியம் அதையும் கடந்தது. பகவானும், அன்னையும் சத்திய ஜீவிய அவதாரங்கள். கிருஷ்ண பரமாத்மா தெய்வீக மனத்திற்கும், இராமாவதாரம் முனிவர் மனத்திற்கும் உரிய அவதாரங்கள். இலட்சியத்தை ஆன்மீகத்தில் ஆண்டாள், மீரா, ஓளவை, காரைக்கால் அம்மையார் போன்றவர் ஏற்றனர். பெண் என்பதால் மேலும் அதிகக் கருமையை மீரா அனுபவித்தார். காரைக்கால் அம்மையார் பெண் உருவத்தை ஏற்க முடியாமல் சிரமப்பட்டார்.

- \* இலட்சியமற்ற வாழ்வு வாழ்வல்ல என்று அன்னை கூறுகிறார்.
- \* உடல் நலம் உயர்ந்த இலட்சியமானாலும் முதல் நிலை இலட்சியம்.
- \* வெண்கலம் போன்ற உடல் என்பது நாமறிந்தது.
- \* ஹட யோகம் உடலையும் உடலின் எல்லா நிலைகளையும் உயர்ந்த ஞான சாஸ்திரமாக்கியது.
- \* பிராணாயாமம் செய்தால் உடலில் வலிமை அபரிமிதமாகச் சேரும்.  
5 வருடம் பிராணாயாமம் செய்தவரால் எந்த வியாதியையும் குணப்படுத்த முடியும் என்ற நம்பிக்கையுண்டு.
- \* ஞான யோகத்தின் வகைகள் பல. ராஜ யோகம் தலைச்சிறந்தது.  
ஞானம் முதிர்ந்த நிலையில் உடலின் அழுக்கும் வாடைகளின்றிருப்பதுண்டு.
- \* குடும்ப இலட்சியம் அனைவருக்கும் உண்டு.
- \* பெண் குடும்ப மையம். அவளே அந்த இலட்சியத்தைக் காப்பாற்றுவாள்.
- \* சமூக இலட்சியம் பெரும்பாலும் குடும்பத்தைப் பாதிக்கும்.
- \* அரசியல் இலட்சியம் சுதந்திரம் வந்தபின் இல்லை.
- \* ஆன்மீக இலட்சியம் மரபில் காட்டைச் சேர்ந்தது, பெண்கட்கில்லை.
- \* பகவான் ஆன்மீக இலட்சியம் குடும்பஸ்தனுக்குண்டு, பெண்ணுக்கும் உண்டு.
- \* கணிதம், விஞ்ஞானம், சரித்திரம் போன்ற சாஸ்திரங்களுக்குரிய இலட்சியமுண்டு.
- \* நிர்வாகத்திற்குரிய இலட்சியம் தூய்மை, நேர்மை, காணக் கிடைக்காதது.
- \* நீதிபதிக்குரிய இலட்சியம் நடுநிலைமை.
- \* தொழிலுக்குரிய இலட்சியம் சேவை.
- \* பொதுவாழ்வுக்குரிய இலட்சியம் குறையற்ற வாழ்வு.

பொது வாழ்வில் பிரபலமானாலும், ஏராளமான குறையெழும்.  
குறையற்ற நிறைவை பொதுவாழ்வு இலட்சியமாக்க  
வாழ்வுகுறைவற்றதாக இருக்க வேண்டும்.  
பிறன் பழிப்பதில்லாயின் நன்று என்ற நிலைக்கு சமூகம்  
மனிதனை விடாது.  
அடிமைக்கும், பிச்சைக்காரனுக்கும், குற்றவாளிக்கும், திருடனுக்கும்  
இலட்சியமுண்டு எனவும் கூறலாம்.  
எந்த நிலையிலும் அடிப்படை நேர்மை இலட்சியமாகும்.  
இலட்சியமில்லாத வாழ்வு நிலையில்லை எனலாம்.  
பால்சோறு சாப்பிட்ட வீட்டில் திருடக் கூடாது என்பது திருடனுடைய  
இலட்சியம்.

இலட்சியத்தை இலட்சியமாக ஏற்று இலட்சிய வாழ்வை மக்கள் நடத்த முயன்றால் பல தலைமுறைகட்குப்பின் அன்றைய இலட்சியம் இன்றைய நடைமுறையாகும்.

அதை நாம் நாட்டின் பண்பு என்கிறோம்.

%%%%%%%%%

